

## प्रश्न शाखा

### प्रश्नों के संबंध में मुख्य बिंदु - 17 वीं लोक सभा का चौथा सत्र

सत्रहवीं लोकसभा का चौथा सत्र 14 सितंबर, 2020 को प्रारंभ हुआ और इसका 01 अक्टूबर, 2020 को समाप्त होना निर्धारित था। कोविड-19 महामारी के मद्देनजर इस सत्र के दौरान कोई प्रश्नकाल नहीं हुआ। तथापि, एक विशेष तिथि के लिए सूचीबद्ध अतारांकित प्रश्नों के उत्तर को उस दिन के कार्यों से संबंधित संसदीय पत्रों को सभा पटल पर रखने के बाद सभा के पटल पर रखा जाना माना गया। यद्यपि इस सत्र के दौरान कुल 18 बैठकें नियत थीं। सभा की कार्यवाही 23 सितंबर, 2020 को अनिश्चित काल के लिए स्थगित हो गयी। परिणामस्वरूप, सत्र के लिए बैठकों की संख्या 10 रह गई और 24 सितंबर, 2020 से 01 अक्टूबर, 2020 तक 8 दिनों के लिए गृहीत प्रश्न व्यपगत हो गए। सत्रहवीं लोकसभा के चौथे सत्र से संबंधित प्रश्नों के सम्बन्ध में निम्नलिखित मुख्य बिंदु हैं : -

**1. प्राप्त और जांच की गयी सूचनाएं** - अतारांकित प्रश्नों की सूचना 3 सितंबर, 2020 से प्राप्त की गयी थी। अतारांकित प्रश्नों की कुल 16635 सूचनाएं और 03 अल्प सूचना प्रश्नों (एसएनक्यू) की जांच की गई। एक दिन में बैलट के लिए सम्मिलित अतारांकित प्रश्नों की अधिकतम संख्या 1084 28 सितंबर, 2020 को होने वाली बैठक के लिए थी।

**2. ई-सूचनाएं** - चौथे सत्र में प्रश्नों की ऑनलाइन सूचनाओं अर्थात् ई-सूचना की प्राप्ति में उल्लेखनीय वृद्धि देखी गयी । प्राप्त 16578 सूचनाओं में से (विभाजित प्रश्नों को छोड़कर), 15132 (91.28 प्रतिशत) ई-सूचनाएं थे। यह प्रतिशत सत्रहवीं लोकसभा के पहले, दूसरे और तीसरे सत्रों की तुलना में बेहतर है, जब ई-सूचनाओं का प्रतिशत क्रमशः 43.77, 59.97 और 64.29 था। इस प्रकार, ई-संसद और कागज-रहित सचिवालय के लक्ष्य की दिशा में निरंतर प्रयास और उपलब्धियां हासिल की जा रही हैं।

**3. सदस्यों की भागीदारी** - इस सत्र के दौरान 270 सदस्यों के नाम अतारांकित प्रश्नों की सूचियों में लिए शामिल किए गए थे। किसी एक दिन प्रश्नों की सूची में अंकित सदस्यों की अधिकतम संख्या 21 सितंबर 2020 की बैठक के लिए 226 थी ।

**4. अतारांकित सूचियाँ और किसी मंत्रालय द्वारा उत्तरों की अधिकतम संख्या** - इस सत्र के दौरान अतारांकित सूचियों में कुल 2300 प्रश्न सम्मिलित किए गए थे। स्वास्थ्य और परिवार कल्याण मंत्री ने अधिकतम प्रश्नों अर्थात् 168 प्रश्नों के उत्तर दिए, इसके बाद कृषि और किसान कल्याण मंत्री ने 149 प्रश्नों के उत्तर दिए।